

“విరాటపర్వం” - “లోక కళ్యాణ పారాయణం”

(భాద్రపద అమావాస్య)

65

(17.09.2020 గురువారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పంచదశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నామోభారతమ్



విరాటపర్వణి పంచదశోఽధ్యాయః

వైశమ్పాయన ఉవాచ |

సుదేష్ణయైవముక్తా సా నిరశ్వసన్తి నృపాత్మజా |
 అబ్రవీచ్ఛోకసన్తప్తా నాహం తత్ర వ్రజామి వై ||
 సూతపుత్రో హి మాం భద్రే కామాత్మా చాభిమన్యతే |
 న గచ్ఛేయమహం తస్య రాజపుత్రి నివేశనమ్ ||
 త్వమేవ భద్రే జానాసి యథా స నిరపత్రపః ||
 న చాహమనవద్యాజ్ఞీ తవ వేశ్మని భామిని |
 కామవృత్తా భవిష్యామి పతీనాం వ్యభిచారిణీ ||
 త్వం చైవ దేవి జానాసి యథా చ సమయః కృతః |
 ప్రవిశన్త్యా మయా పూర్వం తవ వేశ్మని భామిని ||
 కీచకస్తు సుకేశాన్తే మూఢో మదనగర్వితః |
 సోఽవమంస్యతి మాం దృష్ట్వా న యాస్యే తత్ర శోభనే ||
 సన్తి బహ్వస్తవ ప్రేష్యాః రాజపుత్రి వశానుగాః |
 అన్యాం ప్రేషయ భద్రం తే స హి మామవమంస్యతే ||
 కీచకస్యాలయం దేవి న యామి భయకమ్పితా |
 యద్యస్త్యన్యచ్చ తే కర్మ కరోమ్యతిసుదుష్కరమ్ ||
 ఏవముక్తా తు పాశ్చాల్యా దైవయోగేన కైకయా |
 తాం విరాటస్య మహిషీ క్రుద్ధా భూయోఽన్వశాసత ||

సుదేష్ణోవాచ |

కీచకం చైవ గచ్ఛ త్వం బలాత్కారేణ చోదితా |
 నాస్తి మేఽన్యా త్వయా తుల్యా సా మే శీఘ్రతరం వ్రజ ||





అవశ్యం త్వేవ గస్తవ్యం కిమర్థం మాం వివక్షసి ।
 శీఘ్రం గచ్ఛ త్వరస్వేతి మత్ప్రీతివశమాచర ॥
 న హీద్యశో మమ భ్రాతా కిం త్వం సమభిశజ్కసి ॥



వైశమ్పాయన ఉవాచ ।

ఉక్త్వా చైనాం బలాచ్ఛైవం వినియుజ్య ప్రభుత్వతః ।
 భాజనం ప్రదదౌ చాప్యై సాపిధానం హిరణ్మయమ్ ॥
 సాశజ్కమానా రుదతీ దైవం శరణమీయుషీ ।
 ప్రాతిష్ఠత సురాహారీ కీచకస్య నివేశనమ్ ॥

సైరన్యువాచ ।

యథాహమన్యం భర్తృభ్యః నాభిజానామి కశ్చన ।
 తేన సత్యేన మాం ప్రాప్తాం మా కుర్యాత్ కీచకో వశే ॥

వైశమ్పాయన ఉవాచ ।

ఉపాతిష్ఠత సా సూర్యం ముహూర్తమబలా తతః ।
 స తస్యాస్తనుమధ్యాయాః సర్వం సూర్యోఽవబుద్ధవాన్ ॥
 అన్తర్హితం తతస్తస్యాః రక్షో రక్షార్థమాదిశత్ ।
 తచ్ఛైనాం నాజహాత్తత్ర సర్వావస్థాస్వనిన్దితామ్ ॥
 తాం మృగీమివ సన్తస్తాం దృష్ట్వా కృష్ణాం సమీపగామ్ ।
 ఉదతిష్ఠన్ముదా సూతః నావం లబ్ధ్వేవ పారగః ॥

॥ ఇతి శ్రీమన్మహాభారతే విరాటపర్వణి పశ్చదశోఽధ్యాయః ॥

॥ అథ మహాంధ్రసాక్షాత్తమ్ ॥

నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః స్రష్టుం త్వమనల్పం పురన్దర ॥



త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహోఘనమ్ ॥
 త్వం వజ్రమతులం ఘోరం ఘోషవాంస్త్వం వలాహకః ।
 ప్రస్థా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్తస్త్విధిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాష్ఠా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ఝషాకులః॥
 మహాయశాస్త్వమితి సదాభిపూజ్యసే మనీషిభిర్ముదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥
 త్వం విప్రైః సతతమిహేజ్యసే ఫలార్థం వేదాంగేష్వతులబలౌఘు గీయసే చ ।
 త్వద్దేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥
 ॥ ఇతి శ్రీమన్మహాభారతే ఆదిపర్వణి మహేష్ట్రస్తోత్రం సంపూర్ణమ్ ॥

గోవిందనామసంకీర్తనమ్



అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥



